



ਸ੍ਰੀ ਗੁਰੂਗ੍ਰੰਥ ਸਾਹਿਬ ਵਿਚ ਦਰਜ ਰਵਿਦਾਸ-ਬਾਣੀ ਦੇ ਗਾਇਨ ਰੂਪ : ਵਿਸ਼ਲੇਸ਼ਣਾਤਮਕ ਅਧਿਐਨ

ਸ੍ਰੀ ਗੁਰੂਗ੍ਰੰਥ ਸਾਹਿਬ ਵਿਚ ਦਰਜ ਰਵਿਦਾਸ-ਬਾਣੀ ਦੇ ਅੰਤਰਗਤ ਗੁਰਮਤਿ ਸੰਗੀਤ ਦੇ ਸ਼ਾਸਤਰੀ ਅੰਗ 'ਤੇ ਆਧਾਰਿਤ ਕਾਵਿ/ਗਾਇਨ ਰੂਪਾਂ ਵਿਚ ਅਸ਼ਟਪਦੀ ਤੇ ਪਦ ਸ਼ੈਲੀ ਅਤੇ ਲੋਕ ਅੰਗ ਦੇ ਕਾਵਿ/ਗਾਇਨ ਰੂਪਾਂ ਦੇ ਅੰਤਰਗਤ ਕੇਵਲ ਆਰਤੀ ਰਚਨਾ ਹੀ ਪ੍ਰਾਪਤ ਹੁੰਦੀ ਹੈ। ਪਰ ਇਸ ਰਵਿਦਾਸ-ਬਾਣੀ ਦੇ ਪ੍ਰਾਪਤ ਸੁਰਲਿਪੀਬੱਧ ਕਾਰਜ ਅਤੇ ਗਾਇਨ ਪ੍ਰਸਤੁਤੀਆਂ 'ਤੇ ਆਧਾਰਿਤ ਵਿਭਿੰਨ ਵਿਹਾਰਕ ਸਰੂਪ ਦ੍ਰਿਸ਼ਟੀਗੋਚਰ ਹੁੰਦੇ ਹਨ। ਜਿਸ ਦੇ ਅੰਤਰਗਤ ਗੁਰਮਤਿ ਸੰਗੀਤ ਦੇ ਸਿਧਾਂਤਕੀ ਸਰੂਪ 'ਤੇ ਆਧਾਰਿਤ ਪ੍ਰਮੁਖ ਰੂਪ ਵਿਚ ਧਰੁਪਦ ਅੰਗ ਤੋਂ ਸ਼ਬਦ ਗਾਇਨ, ਖਿਆਲ ਅੰਗ ਤੋਂ ਸ਼ਬਦ ਗਾਇਨ, ਪੜਤਾਲ ਗਾਇਨ ਸ਼ੈਲੀ ਤੋਂ ਸ਼ਬਦ ਗਾਇਨ ਅਤੇ ਸ਼ਬਦ ਰੀਤਾਂ 'ਤੇ ਆਧਾਰਿਤ ਸ਼ਬਦ ਗਾਇਨ ਪ੍ਰਾਪਤ ਹੁੰਦੇ ਹਨ।

ਡਾ. ਹਰਗੁਣ ਸਿੰਘ

ਗੁਰਮਤਿ ਸੰਗੀਤ ਦੇ ਅੰਤਰਗਤ ਪ੍ਰਮੁੱਖ ਰੂਪ ਵਿਚ ਸਨਾਤਨੀ (ਸ਼ਾਸਤਰੀ) ਤੇ ਲੋਕ ਕਾਵਿ/ਗਾਇਨ ਰੂਪਾਂ ਦਾ ਪ੍ਰਯੋਗ ਕੀਤਾ ਗਿਆ ਹੈ। ਸ਼ਾਸਤਰੀ ਕਾਵਿ/ਗਾਇਨ ਰੂਪਾਂ ਵਿਚ ਅਸ਼ਟਪਦੀ (ਪ੍ਰਬੰਧ ਗਾਇਨ), ਪਦ ਸ਼ੈਲੀ (ਧਰੁਪਦ ਗਾਇਨ), ਪੜਤਾਲ (ਪੜਤਾਲ ਸ਼ੈਲੀ) ਅਤੇ ਲੋਕ ਕਾਵਿ/ਗਾਇਨ ਰੂਪਾਂ ਵਿਚ ਛੰਤ, ਅਲਾਹੁਣੀ, ਮੁੰਦਾਵਣੀ, ਘੋੜੀਆਂ, ਅੰਜੁਲੀ, ਵਾਰ, ਆਰਤੀ, ਤਿਥੀ, ਬਾਰਾਮਾਂਹ, ਬਾਵਨ ਔਖਰੀ ਆਦਿ। ਇਹ ਸਾਰੀਆਂ ਗਾਇਨ ਸ਼ੈਲੀਆਂ ਸੁਤੰਤਰ ਰੂਪ ਵਿਚ ਆਪੋ ਆਪਣੇ ਨਿਰਧਾਰਿਤ ਸੰਗੀਤਕ ਵਿਧਾਨ ਤੇ ਸਰੂਪ ਦੇ ਸੁਆਮੀ ਹਨ। ਗੁਰਮਤਿ ਸੰਗੀਤ ਵਿਚ ਇਨ੍ਹਾਂ ਦੇ ਪਰੰਪਰਾਗਤ ਮੂਲ ਪਰਿਭਾਸ਼ਕ ਗੁਣਾਂ ਤੋਂ ਹਟ ਕੇ ਕੇਵਲ ਗਾਇਨ ਅੰਗ ਵਜੋਂ ਹੀ ਪ੍ਰਵਾਨਿਆ ਗਿਆ ਹੈ ਤਾਂ ਕਿ ਸ੍ਰੋਤਾ ਜਨ ਪਰਮਾਸਿਤ ਨਾਲੋਂ ਟੁਟ ਕੇ ਇਨ੍ਹਾਂ ਦੇ ਬ੍ਰਿਤਾਂਤਕ ਰੂਪ ਵੱਲ ਉਲਾਰ ਨਾ ਹੋ ਜਾਣ। ਬਾਣੀ ਵਿਚ ਇਸਦੇ ਰਚਨਹਾਰਿਆਂ ਨੇ ਸਨਾਤਨੀ (ਸ਼ਾਸਤਰੀ) ਸੰਗੀਤ ਦੀ ਕੱਟੜਤਾ (ਵਕਪਜਦਜਵਖ) ਵਿਚ ਲਚਕੀਲਾਪਨ (ਸ਼;ਕਘਜਲਜ;ਜਵਖ) ਲਿਆ ਕੇ ਇਸਨੂੰ ਸਹਿਜਤਾ (ਟਰਗਨ;ਜਵਖ) ਅਤੇ ਲੋਕ ਸੰਗੀਤ ਦੀਆਂ ਵਿਭਿੰਨ ਸ਼ੈਲੀਆਂ ਉਤੇ ਗੁਰਮਤਿ ਸੰਗੀਤ ਦੇ ਅੰਕੁਸ ਰਾਹੀਂ ਉਸਦੀ ਚਰਕ ਭਟ ਨੂੰ ਠੱਲ ਪਾ ਕੇ ਸੰਤੁਲਨ ਰੂਪ ਦਿੰਦਿਆਂ ਬਾਣੀ ਦੇ ਸੰਚਾਰ-ਭਾਵ ਅਨੁਕੂਲ ਬਣਾਇਆ। ਗੁਰਮਤਿ ਸੰਗੀਤ ਦੀ ਦ੍ਰਿਸ਼ਟੀ ਤੋਂ ਵੇਖੀਏ ਤਾਂ ਇਨ੍ਹਾਂ ਕਾਵਿ/ਗਾਇਨ ਰੂਪਾਂ ਨੂੰ ਰਾਗ, ਰਹਾਉ, ਅੰਕ, ਘਰੁ ਆਦਿ ਸੰਗੀਤਕ ਸੰਕੇਤਾਂ ਦੁਆਰਾ ਸਿਰਲੇਖਿਤ ਕੀਤਾ ਗਿਆ ਹੈ, ਇਹੋ ਸੰਗੀਤਕ ਸਿਰਲੇਖ ਇਨ੍ਹਾਂ ਗਾਇਨ ਰੂਪਾਂ ਦਾ ਗਾਇਨ ਵਿਧਾਨ ਨਿਸਚਿਤ ਕਰਦੇ ਹਨ ਅਤੇ ਇਨ੍ਹਾਂ ਦੇ ਅਨੁਸਾਰੀ ਹੋ ਕੇ ਹੀ ਗੁਰਮਤਿ ਸੰਗੀਤ ਦੀ ਹਰੇਕ ਗਾਇਨ ਸ਼ੈਲੀ ਦੀ ਪ੍ਰਸਤੁਤੀ ਹੁੰਦੀ ਹੈ।

ਗੁਰਮਤਿ ਸੰਗੀਤ ਦੇ ਪ੍ਰਸੰਗ ਵਿਚ ਸ੍ਰੀ ਗੁਰੂਗ੍ਰੰਥ ਸਾਹਿਬ ਵਿਚ ਦਰਜ ਰਵਿਦਾਸ-ਬਾਣੀ ਦੇ ਅੰਤਰਗਤ ਪ੍ਰਯੋਗ ਕੀਤੇ ਗਏ ਗਾਇਨ ਰੂਪਾਂ ਦਾ ਵਿਸ਼ਲੇਸ਼ਣਾਤਮਕ ਅਧਿਐਨ ਕਰਦਿਆਂ ਉਨ੍ਹਾਂ ਨੂੰ ਉਭਾਰਿਆ ਗਿਆ ਹੈ, ਜੋ ਹੱਥਲੇ ਖੋਜ-ਪੱਤਰ ਦਾ ਮੁੱਖ ਉਦੇਸ਼ ਹੈ।

ਅਸ਼ਟਪਦੀ (ਪ੍ਰਬੰਧ ਗਾਇਨ) :

ਅੱਠਾਂ ਪਦਿਆਂ ਵਾਲੀ ਇਸ ਰਚਨਾ ਦੇ ਕਾਵਿ ਰੂਪ ਦਾ ਕੋਈ ਵਿਸ਼ੇਸ਼ ਤੌਲ ਤੁਕਾਂਤ ਨਿਰਧਾਰਿਤ ਨਹੀਂ ਪਰ ਇਸ ਵਿੱਚ ਅੱਠ ਛੰਦ ਇੱਕੋ ਪ੍ਰਬੰਧ ਵਿੱਚ ਹੀ ਪ੍ਰਾਪਤ ਹੁੰਦੇ ਹਨ।⁽¹⁾ ਪ੍ਰਸਿੱਧ ਵਿਦਵਾਨ ਭਾਈ ਕਾਨ੍ਹ ਸਿੰਘ ਨਾਭਾ ਦੀ ਸੂਚਨਾ ਅਨੁਸਾਰ "ਇਹ ਛੰਦ ਦੀ ਖਾਸ ਜਾਤਿ ਨਹੀਂ ਹੈ, ਜਿਸ ਪ੍ਰਬੰਧ ਵਿਚ

ਅੱਠ ਛੰਦ (ਪਦ) ਇਕਠੇ ਹੋਣ ਉਸਦੀ ਅਸ਼ਟਪਦੀ ਸੰਗਿਆ ਹੈ।⁽²⁾ ਪ੍ਰਸਿੱਧ ਵੈਸ਼ਨਵ ਸੰਤ ਜੈਦੇਵ ਜੀ ਦੀ ਦੁਆਰਾ ਰਚਿਤ 'ਗੀਤ ਗੋਵਿੰਦ' ਗ੍ਰੰਥ ਦੇ ਅੰਤਰਗਤ ਪ੍ਰਾਪਤ 24 ਅਸ਼ਟਪਦੀ ਰਚਨਾਵਾਂ ਅਧਿਆਤਮਕ ਖੇਤਰ ਵਿਚ ਇਸ ਕਾਵਿ ਰੂਪ ਦੇ ਪ੍ਰਯੋਗ ਅਤੇ ਮਹੱਤਵ ਨੂੰ ਉਭਾਰਦੀਆਂ ਹਨ।

ਸ੍ਰੀ ਗੁਰੂਗ੍ਰੰਥ ਸਾਹਿਬ ਦੀ ਬਾਣੀ ਪ੍ਰਬੰਧ ਦੇ ਅੰਤਰਗਤ ਵੀ ਅਸ਼ਟਪਦੀ ਕਾਵਿ ਰੂਪ ਦਾ ਪ੍ਰਯੋਗ ਦ੍ਰਿਸ਼ਟੀਗੋਚਰ ਹੁੰਦਾ ਹੈ। ਪ੍ਰਸਿੱਧ ਵਿਦਵਾਨ ਡਾ. ਗੁਰਨਾਮ ਸਿੰਘ ਅਨੁਸਾਰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿੱਚ ਦਰਜ ਅਸ਼ਟਪਦੀ ਰਚਨਾਵਾਂ ਦੇ ਅੰਤਰਗਤ ਪਦ ਸੰਖਿਆਂ ਅੱਠ ਤੋਂ ਗਿਆਰਾਂ ਅਤੇ ਘੱਟੋ ਘੱਟ ਸੱਤ ਤੱਕ ਪ੍ਰਾਪਤ ਹੁੰਦੀ ਹੈ। ਇਥੇ ਹੀ ਬਸ ਨਹੀਂ ਜਿੱਥੇ ਇਨ੍ਹਾਂ ਪਦਿਆਂ ਦੇ ਅੰਤਰਗਤ ਤੁਕ ਅੰਤਰ ਅਤੇ ਮਾਤ੍ਰਿਕ-ਅੰਤਰ ਪ੍ਰਾਪਤ ਹੁੰਦਾ ਹੈ ਉਥੇ ਅਸ਼ਟਪਦੀ ਦੇ ਵਿਭਿੰਨ ਭਾਗਾਂ ਵਿੱਚੋਂ ਉਦਗ੍ਰਾਹ, ਧਰੁਵ ਤੇ ਅੰਤਰਾ ਭਾਗ ਤਾਂ ਹਨ ਪਰ ਮੇਲਾਪ ਅਤੇ ਆਭੋਗ ਭਾਗ ਪ੍ਰਾਪਤ ਨਹੀਂ ਹੁੰਦੇ।⁽³⁾

ਸ੍ਰੀ ਗੁਰੂਗ੍ਰੰਥ ਸਾਹਿਬ ਵਿੱਚ ਦਰਜ ਰਵਿਦਾਸ-ਬਾਣੀ ਨੂੰ ਗਾਇਨ ਰੂਪ ਪਰਿਪੇਖ ਵਿਚ ਵਾਂਚਦਿਆਂ ਰਾਗ ਗਉੜੀ ਬੈਰਾਗਣਿ ਵਿੱਚ ਕੇਵਲ ਇੱਕ ਰਚਨਾ ਹੀ ਅਸ਼ਟਪਦੀ ਪ੍ਰਾਪਤ ਹੁੰਦੀ ਹੈ। ਜਿਸ ਉਤੇ ਅਸ਼ਟਪਦੀ ਸਿਰਲੇਖ ਤਾਂ ਪ੍ਰਾਪਤ ਨਹੀਂ ਹੁੰਦਾ ਪਰ ਪਦ ਸੰਖਿਆ ਅੱਠ ਹੀ ਪ੍ਰਾਪਤ ਹੁੰਦੀ ਹੈ। ਟੁਕ :

ਗਉੜੀ ਬੈਰਾਗਣਿ

ੴ ਸਤਿਗੁਰੂਪ੍ਰਸਾਦਿ॥

ਸਤਜੁਗਿ ਸਤੁ ਤੇਤਾ ਜਗੀ ਦੁਆਪਰਿ ਪੁਜਾਚਾਰ॥

ਤੀਨੋ ਜੁਗ ਤੀਨੋ ਦਿੜੇ, ਕਲਿ ਕੇਵਲ ਨਾਮ ਆਧਾਰ॥੧॥

ਪਾਰੁ ਕੈਸੇ ਪਾਇਓ ਰੇ॥

ਮੇਂ ਸਉ ਕੋਊਨ ਕਹੈ ਸਮਝਾਇ॥

ਜਾ ਤੇ ਆਵਾ ਗਵਨੁ ਬਿਲਾਇ॥੧॥ਰਹਾਉ॥

ਬਹੁ ਬਿਧਿ ਧਰਮ ਨਿਰੂਪੀਐ, ਕਰਤਾ ਦੀਸੈ ਸਭ ਲੋਇ॥

ਕਵਨ ਕਰਮ ਤੇ ਛੂਟੀਐ ਜਿਹ ਸਾਧੇ ਸਭ ਸਿਧਿ ਹੋਏ॥੨॥

ਕਰਮ ਅਕਰਮ ਬੀਚਾਰੀਐ, ਸੰਕਾ ਸੁਨਿ ਬੇਦ ਪੁਰਾਨ॥

ਸੰਸਾ ਸਦ ਹਿਰਦੈ ਬਸੈ, ਕਰਿਨੁ ਹਿਰੈ ਅਭਿਮਾਨ॥੩॥

ਬਾਹਰੁ ਉਦਕਿ ਪਖਾਰੀਐ, ਘਟ ਭੀਤਰਿ ਬਿਬਿਧਿ ਬਿਕਾਰ॥

ਸੁਧ ਕਵਨ ਪਰ ਹੋਇਓ, ਸੁਚ ਕੁੰਚਰ ਬਿਧਿ ਬਿਉਹਾਰ॥੪॥

ਸਹਾਇਕ ਪ੍ਰੋਫੈਸਰ ਤੇ ਮੁਖੀ, ਸੰਗੀਤ ਵਿਭਾਗ, ਸ੍ਰੀ ਗੁਰੂ ਹਰਿ ਰਾਏ ਸਾਹਿਬ ਕਾਲਜ ਫਾਰ ਵੇਮੇਨ, ਚੱਬੇਵਾਲ
(ਹੁਸ਼ਿਆਰਪੁਰ) ਪੰਜਾਬ

ਰਵਿ ਪ੍ਰਗਾਸ ਰਜਨੀ ਜਥਾ ਗਤਿ, ਜਾਨਤ ਸਭ ਸੰਸਾਰ॥
 ਪਾਰਸ ਮਾਨੋ ਤਾਥੋ ਛੁਏ, ਕਨਕ ਹੋਤ ਨਹੀਂ ਬਾਰ॥੫॥
 ਪਰਮ ਪਰਸ ਗੁਰ ਭੇਟੀਐ, ਪੁਰਬ ਲਿਖਤ ਲਿਲਾਟ॥
 ਉਨਮਨ ਮਨ ਮਨ ਹੀ ਮਿਲੇ, ਛੁਟਕਤ ਬਜਰ ਕਪਾਟ॥੬॥
 ਭਗਤਿ ਜੁਗਤਿ ਮਤ ਸਤਿ ਕਰੀ, ਕ੍ਰਮ ਬੰਧਨ ਕਾਟਿ ਬਿਕਾਰ॥
 ਸੋਇ ਬਸਿ ਰਸਿ ਮਨ ਮਿਲੇ, ਗੁਨ ਨਿਰਗੁਨ ਏਕ
 ਬਿਚਾਰ॥੭॥

ਅਨਿਕ ਜਤਨ ਨਿਗੁਹ ਕੀਏ, ਟਾਰੀ ਨ ਟਰੈ ਕ੍ਰਮ ਫਾਸ॥
 ਪ੍ਰੇਮ ਭਗਤਿ ਨਹੀਂ ਉਪਜੈ, ਤਾ ਤੇ ਰਵਿਦਾਸ ਉਦਾਸ॥੮॥
 ਸ੍ਰੀ ਗੁਰੂਗ੍ਰੰਥ ਸਾਹਿਬ, ਅੰਗ 346

ਸੰਗੀਤਕ ਦ੍ਰਿਸ਼ਟੀ ਤੋਂ ਵਿਦਵਾਨਾਂ ਦੁਆਰਾ ਅਸ਼ਟਪਦੀ ਕਾਵਿ ਰੂਪ ਦੇ ਗਾਇਨ ਵਿਧਾਨ ਨੂੰ ਪ੍ਰਬੰਧ ਸ਼ੈਲੀ ਸਵੀਕਾਰਿਆ ਗਿਆ ਹੈ। ਪ੍ਰਬੰਧ ਗਾਇਨ ਨੇ ਅੰਤਰਗਤ ਅਸ਼ਟਪਦੀ ਦੇ ਵਿਭਿੰਨ ਪਦਿਆਂ (ਭਾਗਾਂ) ਨੂੰ ਉਦਗ੍ਰਾਹ, ਮੇ ਲਾਪਕ, ਧਰੁਵ ਅਤੇ ਆਭੋਗ ਵਿਚ ਵਿਭਾਜਤ ਕਰਕੇ ਗਾਉਣ ਦੀ ਪੁਰਾਤਨ ਪਰੰਪਰਾ ਦ੍ਰਿਸ਼ਟੀਗੋਚਰ ਹੁੰਦੀ ਹੈ।

ਪਦ ਸ਼ੈਲੀ (ਧਰੁਪਦ ਗਾਇਨ) :

ਪ੍ਰਸਿੱਧ ਸੰਗੀਤ ਵਿਦਵਾਨ ਵਿਮਲਾਕਾਂਤ ਰਾਏ ਚੌਧਰੀ ਅਨੁਸਾਰ ਧਰੁਪਦ ਦਾ ਅਰਥ ਹੈ ਨਿਸ਼ਚਿਤ ਅਤੇ ਚਿਰ ਸਥਾਈ। ਇਨ੍ਹਾਂ ਅਰਥਾਂ ਵਿੱਚ ਤਾਂ ਇੱਕ ਮਾਤਰ ਈਸ਼ਵਰ ਹੀ ਧਰੁਵ ਹੈ ਅਤੇ ਉਸਦੇ ਗੁਣ ਕੀਰਤਨ ਸੂਚਕ ਪਦ ਨੂੰ ਧਰੁਪਦ ਕਿਹਾ ਜਾਂਦਾ ਹੈ।⁽⁴⁾ ਮੱਧਕਾਲੀਨ ਵਿਭਿੰਨ ਅਧਿਆਤਮਿਕ ਸੰਪਰਦਾਵਾਂ ਦੇ ਅੰਤਰਗਤ ਪਦ ਕਾਵਿ ਰੂਪ ਖੁਬ ਪ੍ਰਚਾਰ ਵਿਚ ਸੀ ਜਿਸ ਤੋਂ ਇਸ ਤੱਥ ਦਾ ਉਭਾਰ ਹੁੰਦਾ ਹੈ ਕਿ ਮੱਧਕਾਲ ਵਿਚ ਧਰਮ ਖੇਤਰ ਵਿਚ ਧਰੁਪਦ ਗਾਇਨ ਦੀ ਹੀ ਪ੍ਰਧਾਨਤਾ ਸੀ। ਧਰੁਪਦ ਗਾਇਨ ਦੇ ਅੰਤਰਗਤ ਪਦ ਕਾਵਿ ਦੇ ਵਿਭਿੰਨ ਭਾਗਾਂ ਨੂੰ ਸਥਾਈ, ਅੰਤਰਾ, ਸੰਚਾਰੀ ਤੇ ਆਭੋਗ ਵਿਚ ਵੰਡ ਕੇ ਗਾਇਆ ਜਾਂਦਾ ਸੀ ਪਰ ਆਧੁਨਿਕ ਸਮੇਂ ਕੇਵਲ ਸਥਾਈ ਤੇ ਅੰਤਰਾ ਭਾਗ ਹੀ ਪ੍ਰਾਪਤ ਹੁੰਦੇ ਹਨ। ਧਰੁਪਦ ਗਾਇਨ ਨੇ ਨਾਲ ਖੁਲ੍ਹੇ ਬੋਲਾਂ ਵਾਲੀਆਂ ਤਾਲਾਂ ਦਾ ਪ੍ਰਯੋਗ ਕੀਤਾ ਜਾਂਦਾ ਹੈ ਜਿਵੇਂ ਚਾਰਤਾਲ, ਸੂਲ ਤਾਲ, ਤੀਵਰਾ ਆਦਿ। ਪਰ ਚਾਰ ਤਾਲ ਧਰੁਪਦ ਗਾਇਨ ਦੀ ਪ੍ਰਧਾਨ ਤਾਲ ਮੰਨੀ ਜਾਂਦੀ ਹੈ। ਧਰੁਪਦ ਗਾਇਨ ਨਾਲ ਤਾਲ ਵਾਦ ਵਜੋਂ ਪਖਾਵਜ (ਮਿਰਦੰਗ) ਦੀ ਵਰਤੋਂ ਕੀਤੀ ਜਾਂਦੀ ਹੈ।

ਸ੍ਰੀ ਗੁਰੂਗ੍ਰੰਥ ਸਾਹਿਬ ਵਿਚ ਦਰਜ ਰਵਿਦਾਸ ਬਾਣੀ ਨੂੰ ਗਾਇਨ ਸ਼ੈਲੀ ਪਰਿਪੇਖ ਵਿਚ ਵਾਂਚਦਿਆਂ ਪ੍ਰਮੁੱਖ ਰੂਪ ਵਿਚ ਪਦ ਕਾਵਿ ਰੂਪ ਦੀ ਪ੍ਰਧਾਨਤਾ ਦੇਖਣ ਵਿਚ ਆਉਂਦੀ ਹੈ। ਰਵਿਦਾਸ ਬਾਣੀ ਦੇ ਅੰਤਰਗਤ ਵਿਭਿੰਨ ਰਾਗਾਂ ਵਿੱਚ ਪ੍ਰਾਪਤ ਹੋਣ ਵਾਲੇ ਵਿਭਿੰਨ ਪਦ-ਰੂਪਾਂ ਦੀਆਂ ਮੁਢਲੀਆਂ ਤੁਕਾਂ ਇਸ ਪ੍ਰਕਾਰ ਹਨ :

ਰਾਗੁ ਸਿਰੀ : ਤਿਪਦਾ (1)⁽⁵⁾
 -ਤੋਹੀ ਮੋਹੀ ਮੋਹੀ ਤੋਹੀ ਅੰਤਰ ਕੈਸਾ॥
 ਰਾਗੁ ਗਉੜੀ ਗੁਆਰੇਰੀ : ਤਿਪਦੇ (2)⁽⁶⁾
 -ਮੋਹੀ ਸੰਗਤਿ ਪੋਚ ਸੋਚ ਦਿਨੁ ਰਾਤੀ॥
 -ਬੇਗਮ ਪੁਰਾ ਸਹਿਰ ਕੋ ਨਾਉ॥
 ਰਾਗੁ ਗਉੜੀ ਬੈਰਾਗਣਿ : ਦਉਪਦਾ (1)⁽⁷⁾
 -ਘਟ ਅਵਘਟ ਡੁਗਰ ਘਣਾ ਇਕੁ ਨਿਰਗੁਣ ਬੈਲੁ ਹਮਾਰ॥
 ਰਾਗੁ ਗਉੜੀ ਪੂਰਬੀ : ਤਿਪਦਾ (1)⁽⁸⁾
 -ਰੂਪੁ ਭਰਿਓ ਜੈਸੇ ਦਾਦਿਰਾ ਕਛੁ ਦੇਸੁ ਬਿਦੇਸੁ ਨ ਬੁਝ॥
 ਰਾਗੁ ਆਸਾ : ਤਿਪਦੇ (4)⁽⁹⁾
 -ਤੁਮ ਰੰਦਨ ਹਮ ਇਰੰਡ ਬਾਪੁਰੇ ਸੀਗਿ ਤੁਮਾਰੇ ਬਾਸਾ॥
 -ਕਹਾ ਭਇਓ ਜਉ ਤਨੁ ਭਇਓ ਛਿਨੁ ਛਿਨੁ॥
 -ਹਰਿ ਹਰਿ ਹਰਿ ਹਰਿ ਹਰਿ ਹਰਿ ਹਰੇ॥
 -ਮਾਟੀ ਕੋ ਪੁਤਰਾ ਕੈਸੇ ਨਚਤੁ ਹੈ॥

ਚਉਪਦੇ (2)⁽¹⁰⁾
 -ਮ੍ਰਿਗ ਮੀਨ ਕ੍ਰਿੰਗ ਪਤੰਗ ਕੁੰਚਰ ਏਕ ਦੋਖ ਬਿਨਾਸ॥
 -ਸੰਤ ਤੁਝੀ ਤਨੁ ਸੰਗਤਿ ਪ੍ਰਾਨ॥
 ਰਾਗੁ ਗੁਜਰੀ : ਪੰਚ ਪਦਾ (1)⁽¹¹⁾
 -ਦੂਧੁ ਤ ਬਛਰੈ ਬਨਹੁ ਬਿਟਾਰਿਓ॥
 ਰਾਗੁ ਸੋਰਠਿ : ਤਿਪਦੇ (3)⁽¹²⁾
 -ਦੁਲਭ ਜਨਮੁ ਪੁੰਨ ਫਲ ਪਾਇਓ ਬਿਰਥਾ ਜਾਤ ਅਬਿਬੇਕੈ॥
 -ਸੁਖ ਸਾਗਰੁ ਸੁਰਤਰ ਚਿੰਤਾਮਨਿ ਕਾਮਯੋਨੁ ਬਸਿ ਜਾ ਕੇ॥
 -ਚਮਰਟਾ ਗਾਂਠਿ ਨ ਜਨਈ॥
 ਚਉਪਦੇ (2)⁽¹³⁾
 -ਜਬ ਹਮ ਹੋਤੇ ਤਬ ਤੂਨਾਹੀ ਅਬ ਤੂਹੀ ਮੈ ਨਾਹੀ॥
 -ਜਉ ਹਮ ਬਾਧੇ ਮੋਹ ਫਾਸ ਹਮ ਪ੍ਰੇਮ ਬੰਧਨਿ ਤੁਮ ਬਾਧੇ॥
 ਪੰਚਪਦੇ (2)⁽¹⁴⁾
 -ਜਉ ਤੁਮ ਗਿਰਿਵਰ ਤਉ ਹਮ ਮੋਗਾ॥
 -ਜਲ ਕੀ ਭੀਤਿ ਵਨ ਕਾ ਬੰਭਾ ਰਕਤ ਬੰਦ ਕਾ ਗਾਰਾ॥
 ਰਾਗੁ ਧਨਾਸਰੀ : ਦੁਪਦੇ (2)⁽¹⁵⁾
 -ਹਮ ਸਰਿ ਦੀਨ ਦਇਆਲੁ ਨ ਤੁਮ ਸਰਿ ਅਬ ਪਤੀਆਰੁ
 ਕਿਆ ਕੀਜੈ॥
 -ਚਿਤ ਸਿਮਰਨੁ ਕਰਓ ਨੈਨ ਅਵਿਲੋਕਨੋ ਸ੍ਰਵਨ ਬਾਨੀ ਸੁਜਸੁ
 ਪੂਰਿ ਰਾਖਉ॥
 ਰਾਗੁ ਜੈਤਸਰੀ : ਛੇ ਪਦੇ (1)⁽¹⁶⁾
 -ਨਾਥ ਕਛੁਅ ਨ ਜਾਨਉ॥
 ਰਾਗੁ ਸੂਹੀ : ਤਿਪਦੇ (2)⁽¹⁷⁾
 -ਸਹ ਕੀ ਸਾਰ ਸੁਹਾਗਨਿ ਜਾਨੈ॥
 -ਜੋ ਦਿਨ ਆਵਹਿ ਸੋ ਦਿਨ ਜਾਹੀ॥
 ਦਉਪਦਾ (1)⁽¹⁸⁾
 -ਉਰੇ ਮੰਦਰ ਸਾਲ ਰਸੋਈ॥
 ਰਾਗੁ ਬਿਲਾਵਲੁ : ਤਿਪਦੇ (2)⁽¹⁹⁾
 -ਦਾਰਿਦੁ ਦੇਖਿ ਸਭ ਕੋ ਹਸੈ ਐਸੀ ਦਸਾ ਹਮਾਰੀ॥
 -ਜਿਹ ਕੁਲ ਸਾਧੁ ਬੈਸਨੋ ਹੋਇ॥
 ਰਾਗੁ ਗੋਂਡ : ਚਉਪਦੇ (2)⁽²⁰⁾
 ਮੁਕੰਦ ਮੁਕੰਦ ਜਪਹੁ ਸੰਸਾਰ॥
 -ਜੇ ਓਹੁ ਅਠਸਠਿ ਤੀਰਥ ਨਾਵੈ॥
 ਰਾਗੁ ਰਾਮਕਲੀ : ਤਿਪਦਾ (1)⁽²¹⁾
 -ਪੜੀਐ ਗੁਨੀਐ ਨਾਮੁ ਸਭੁ ਸੁਨੀਐ ਅਨਭਓ ਭਾਉ ਨ ਦਰਸੈ॥
 ਰਾਗੁ ਮਾਰੂ : ਦੁਪਦਾ (1)⁽²²⁾
 -ਐਸੀ ਲਾਲ ਤੁਝ ਬਿਨੁ ਕਉਨੁ ਕਰੈ॥
 ਤਿਪਦਾ (1)⁽²³⁾
 -ਸੁਖ ਸਾਗਰ ਸੁਰਿਤਰੁ ਚਿੰਤਾਮਨਿ ਕਾਮਯੋਨੁ ਬਸਿ ਜਾ ਕੇ ਰੇ॥
 ਰਾਗੁ ਕੇਦਾਰਾ : ਤਿਪਦਾ (1)⁽²⁴⁾
 -ਖਟ ਕਰਮ ਕੁਲ ਸੰਜੁਗਤੁ ਹੈ ਹਰਿ ਭਗਤਿ ਹਿਰਦੈ ਨਾਹਿ॥
 ਰਾਗੁ ਭੈਰਉ : ਚਉਪਦਾ (1)⁽²⁵⁾
 -ਬਿਨੁ ਦੇਖੇ ਉਪਜੈ ਨਹੀਂ ਆਸਾ॥
 ਰਾਗੁ ਬਸੰਤੁ : ਚਉਪਦਾ (1)⁽²⁶⁾
 -ਤੁਝਹਿ ਸੁਝੰਤਾ ਕਛੁਨਾਹਿ॥
 ਰਾਗੁ ਮਲਾਰ : ਤਿਪਦੇ (3)⁽²⁷⁾
 -ਨਾਗਰ ਜਨਾ ਮੇਰੀ ਜਾਤਿ ਬਿਖਿਆਤ ਚੰਮਾਰਿ॥
 -ਹਰ ਜਪਤ ਤੇਉਜਨਾ ਪਦਮ ਕਵਲਾਸ ਪਤਿ ਤਾਸ ਸਮ ਤੁਲਿ

ਨਹੀ ਆਨ ਕੋਊ।।

-ਮਿਲਤ ਪਿਆਰੋ ਪ੍ਰਾਨ ਨਾਥੁ ਕਵਨ ਭਗਤਿ ਤੇ।।

ਸਪੱਸ਼ਟ ਹੈ ਕਿ ਗੁਰੂਰਵਿਦਾਸ ਜੀ ਨੇ ਦੁਪਦੇ ਤਿੰਨ, ਤਿਪਦੇ ਇਕੀ, ਚਉਪਦੇ ਦੱਸ, ਪੰਚ ਪਦੇ ਤਿੰਨ ਅਤੇ ਛੇ ਪਦਾ ਇਕ ਕੁਲ ਸੈਂਤੀ ਸ਼ਬਦ ਰਚਨਾਵਾ ਨੂੰ 18 ਰਾਗਾਂ (ਮੁੱਖ ਰਾਗ 15 ਤੇ ਰਾਗ ਪ੍ਰਕਾਰ 3) ਵਿਚ ਪਦ ਸ਼ੈਲੀ ਦੇ ਅੰਤਰਗਤ ਗਾਇਨ ਕੀਤਾ। ਦੇਖਿਆ ਜਾਵੇ ਤਾਂ ਰਵਿਦਾਸ ਜੀ ਨੇ ਅਧਿਕਤਰ ਬਾਣੀ ਤਿਪਦੇ (ਇਕੀ) ਅਤੇ ਚਉਪਦੇ (ਦਸ) ਦੇ ਰੂਪ ਵਿਚ ਗਾਇਨ ਕੀਤੀ। ਵਿਦਵਾਨਾਂ ਅਨੁਸਾਰ ਗੁਰਮਤਿ ਸੰਗੀਤ ਵਿਚ ਇਨ੍ਹਾਂ ਵਿਵਿਧ ਪ੍ਰਕਾਰ ਦੇ ਪਦਿਆਂ ਦਾ ਗਾਇਨ ਧਰੁਪਦ ਅੰਗ ਤੋਂ ਕਰਨ ਦੀ ਪੁਰਾਤਨ ਪਰੰਪਰਾ ਦ੍ਰਿਸ਼ਟੀਗੋਚਰ ਹੁੰਦੀ ਹੈ। ਗੁਰਮਤਿ ਸੰਗੀਤ ਵਿਚ ਗਾਇਨ ਸ਼ੈਲੀ ਧਰੁਪਦ ਦੀ ਕੱਟੜਤਾ (ਵਕਪਜਦਜਵਖ) ਵਿਚ ਲਚਕੀਲਾਪਨ (ਸੁ;ਕਘਜਲਜ-ਜਵਖ) ਲਿਆ ਕੇ ਇਸਨੂੰ ਸਹਿਜਤਾ (ਟਰਗਨ;ਜਵਖ) ਪ੍ਰਦਾਨ ਕਰਦੇ ਹੋਏ ਬਾਣੀ ਦੇ ਸੰਚਾਰੀ ਭਾਵ ਅਨੁਕੂਲ ਬਣਾਇਆ ਗਿਆ ਹੈ। ਇਹੋ ਕਾਰਨ ਹੈ ਕਿ ਗੁਰਮਤਿ ਸੰਗੀਤ ਵਿਚ ਧਰੁਪਦ ਗਾਇਨ ਨੂੰ ਸ਼ੈਲੀ ਨਹੀਂ ਬਲਕਿ ਅੰਗ ਰੂਪ ਵਜੋਂ ਪ੍ਰਯੋਗ ਵਿੱਚ ਲਿਆ ਗਿਆ ਹੈ ਤਾਂ ਜੋ ਸ਼ਬਦ ਦਾ ਭਾਵ-ਸੰਚਾਰ ਵਧੇ ਰੇ ਸਫਲਤਾਪੂਰਵਕ ਢੰਗ ਨਾਲ ਹੋ ਸਕੇ। ਗੁਰਮਤਿ ਸੰਗੀਤ ਵਿਚ ਧਰੁਪਦ ਅੰਗ ਦੇ ਗਾਇਨ ਹਿਤ ਤਾਲ ਵਾਦ ਲਈ ਪਖਾਵਜ (ਮਿਰਦੰਗ) ਅਤੇ ਜੋੜੀ (ਆਟੇ ਵਾਲਾ ਧਾਮਾ) ਦੀ ਸੰਗਤ ਸ੍ਵਣੀਗੋਚਰ ਹੁੰਦੀ ਹੈ।

ਆਰਤੀ :

ਪ੍ਰਸਿੱਧ ਵਿਦਵਾਨ ਭਾਈ ਕਾਨ੍ਹ ਸਿੰਘ ਨਾਭਾ ਅਨੁਸਾਰ ਆਰਤੀ ਤੋਂ ਭਾਵ ਦੇਵਤਾ ਦੀ ਮੂਰਤੀ ਅਥਵਾ ਕਿਸੇ ਪੂਜਯ ਅੱਗੇ ਦੀਵੇ ਘੁਮਾ ਕੇ ਪੂਜਨ ਕਰਨਾ ਹੈ। ਇਹ ਆਰਤੀ ਕਿਸੇ ਸਮੇਂ ਵੀ ਕੀਤੀ ਜਾ ਸਕਦੀ ਹੈ। ਹਿੰਦੂਮਤ ਅਨੁਸਾਰ ਚਾਰ ਵਾਰ ਚਰਣਾ ਅੱਗੇ, ਦੋ ਵਾਰ ਨਾਭਿ ਤੇ, ਇਕ ਵਾਰ ਮੂੰਹ ਉੱਤੇ ਅਤੇ ਸੱਤ ਵਾਰ ਸਾਰੇ ਸਰੀਰ ਉੱਪਰ ਦੀਵੇ ਘੁਮਾਉਣੇ ਚਾਹੀਦੇ ਹਨ, ਦੀਵੇ ਇਕ ਤੋਂ ਲੈ ਕੇ ਸੌ ਤੀਕ ਜਗਾਉਣ ਦਾ ਵਿਧਾਨ ਹੈ। 28 ਪ੍ਰਚੱਲਿਤ ਮਤ ਅਨੁਸਾਰ ਆਰਤੀ ਇੱਕ ਪੁਰਾਤਨ ਲੋਕ ਕਾਵਿ ਰੂਪ ਹੈ, ਜਿਸਦਾ ਪ੍ਰਚਲਨ ਧਰਮ-ਖੇਤਰ ਵਿੱਚ ਵਿਸ਼ੇਸ਼ ਰੂਪ ਵਿਚ ਪ੍ਰਾਪਤ ਹੁੰਦਾ ਹੈ। ਹਿੰਦੂ ਧਰਮ ਵਿਚ ਆਰਤੀ ਦੇ ਅੰਤਰਗਤ ਸੰਸਾਰਕ ਵਸਤਾਂ ਨਾਲ ਦੇਵੀ-ਦੇਵਤਿਆਂ ਦੀ ਆਰਤੀ ਉਤਾਰਨ ਦਾ ਵਿਧਾਨ ਹੈ ਪਰ ਗੁਰੂਰਵਿਦਾਸ ਜੀ ਨੇ ਇਨ੍ਹਾਂ ਸਾਰੇ ਪਦਾਰਥਾਂ ਨੂੰ ਜੂਠਿਆਂ ਦਸਦੇ ਹੋਏ ਜਿਥੇ ਇਸ ਫੌਕੇ ਆਡੰਬਰ ਨੂੰ ਨਕਾਰਿਆ ਹੈ ਉਥੇ ਸਭ ਤੋਂ ਉਤਮ ਆਰਤੀ ਕੇਵਲ ਤੇ ਕੇ ਵਲ ਪ੍ਰਮਾਤਮਾ ਦੇ ਸੱਚੇ ਨਾਮ ਨੂੰ ਮੰਨਿਆ ਹੈ। ਰਵਿਦਾਸ ਜੀ ਆਖਦੇ ਹਨ ਕਿ ਸੰਸਾਰ ਦੀਆਂ ਬਾਕੀ ਸਾਰੀਆਂ ਵਸਤਾਂ ਤਾਂ ਨਾਸ਼ਵਾਨ ਹੋਣ ਕਾਰਨ ਵਿਅਰਥ ਹਨ ਪਰ ਹੇ ਪ੍ਰਭੂ ਤੇਰਾ ਨਾਮ ਹੀ ਮੇਰੇ ਲਈ ਤੇਰੀ ਆਰਤੀ ਹੈ, ਇਸੇ ਲਈ ਮੈਂ ਤੇ ਰੇ ਸਦਾ ਕਾਇਮ ਰਹਿਣ ਵਾਲੇ ਨਾਮ ਦਾ ਹੀ ਭੋਗ ਤੈਨੂੰ ਲਗਾਉਂਦਾ ਹਾਂ। ਟੂਕ:

ੴ ਸਤਿਗੁਰ ਪ੍ਰਸਾਦਿ।।

ਧਨਾਸਰੀ ਭਗਤ ਰਵਿਦਾਸ ਜੀ ਕੀ

ਨਾਮੁ ਤੇਰੋ ਆਰਤੀ ਮਜਨੁ ਮੁਰਾਰੇ।।

ਹਰਿ ਕੇ ਨਾਮ ਬਿਨੁ ਝੂਠੇ ਸਗਲ ਪਾਸਾਰੇ।।੧।।ਰਹਾਉ।।

ਨਾਮੁ ਤੇਰੋ ਆਸਨੋ ਨਾਮੁ ਤੇਰੋ ਉਰਸਾ,

ਨਾਮ ਤੇਰਾ ਕੇਸਰੋ ਲੇ ਛਿਟਕਾਰੇ।।

ਨਾਮੁ ਤੇਰਾ ਅੰਭੁਲਾ ਨਾਮੁ ਤੇਰੋ ਚੰਦਨੋ,

ਘਸਿ ਜਪੇ ਨਾਮੁ ਲੇ ਤੁਝਹਿ ਕਉ ਚਾਰੇ।।੧।।

ਸ੍ਰੀ ਗੁਰੂਗ੍ਰੰਥ ਸਾਹਿਬ, ਅੰਗ 694

ਗੁਰਮਤਿ ਸੰਗੀਤ ਵਿਚ ਆਰਤੀ ਕਾਵਿ ਰੂਪ ਲੋਕ ਅੰਗ ਦਾ ਗਾਇਨ ਰੂਪ ਮੰਨਿਆ ਗਿਆ ਹੈ, ਜਿਸਦਾ ਗਾਇਨ ਕੀਰਤਨਕਾਰ ਦੁਆਰਾ ਰਾਗ ਧਨਾਸਰੀ ਵਿਚ ਸੰਗਤ ਨਾਲ ਮਿਲ ਕੇ ਕਰਨ ਦੀ ਪਰੰਪਰਾ ਹੈ। ਆਰਤੀ ਗਾਇਨ ਲੋਕ ਅੰਗ ਦਾ ਗਾਇਨ ਰੂਪ ਹੋਣ ਕਾਰਨ ਇਸ ਨੂੰ ਤਾਲ ਕਹਿਰਵਾ ਵਿਚ ਨਿਬੱਧ ਕੀਤਾ ਜਾਂਦਾ ਹੈ ਅਤੇ ਤਾਲ ਵਾਦ ਵਜੋਂ ਤਬਲੇ ਦਾ ਪ੍ਰਯੋਗ ਵਿਸ਼ੇ

ਸ਼ ਰੂਪ ਵਿਚ ਕੀਤਾ ਜਾਂਦਾ ਹੈ। ਗੁਰਮਤਿ ਸੰਗੀਤ ਦੀ ਸਦੀਆਂ ਪੁਰਾਣੀ ਸ੍ਰੀ ਹਰਿਮੰਦਰ ਸਾਹਿਬ ਜੀ ਦੀ ਕੀਰਤਨ ਚੌਕੀ ਪਰੰਪਰਾ ਦੇ ਅੰਤਰਗਤ 'ਆਰਤੀ ਦੀ ਚੌਕੀ' ਵਿਚ ਗੁਰੂਰਵਿਦਾਸ ਜੀ ਦੀ ਇਸ ਆਰਤੀ ਰਚਨਾ ਦਾ ਰੋਜ਼ਾਨਾ ਗਾਇਨ ਗੁਰਮਤਿ ਸੰਗੀਤ ਵਿਚ ਰਵਿਦਾਸ ਜੀ ਦੇ ਮੁਲਵਾਨ ਤੇ ਸਾਰਥਿਕ ਮਹੱਤਵ ਨੂੰ ਉਭਾਰਦਾ ਹੈ।

ਸਿੱਟਾ :

ਸ੍ਰੀ ਗੁਰੂਗ੍ਰੰਥ ਸਾਹਿਬ ਵਿਚ ਦਰਜ ਰਵਿਦਾਸ-ਬਾਣੀ ਦੇ ਅੰਤਰਗਤ ਗੁਰਮਤਿ ਸੰਗੀਤ ਦੇ ਸ਼ਾਸਤਰੀ ਅੰਗ 'ਤੇ ਆਧਾਰਿਤ ਕਾਵਿ/ਗਾਇਨ ਰੂਪਾਂ ਵਿਚ ਅਸ਼ਟਪਦੀ ਤੇ ਪਦ ਸ਼ੈਲੀ ਅਤੇ ਲੋਕ ਅੰਗ ਦੇ ਕਾਵਿ/ਗਾਇਨ ਰੂਪਾਂ ਦੇ ਅੰਤਰਗਤ ਕੇਵਲ ਆਰਤੀ ਰਚਨਾ ਹੀ ਪ੍ਰਾਪਤ ਹੁੰਦੀ ਹੈ। ਪਰ ਇਸ ਰਵਿਦਾਸ-ਬਾਣੀ ਦੇ ਪ੍ਰਾਪਤ ਸੁਰਲਿਪੀਬੱਧ ਕਾਰਜ ਅਤੇ ਗਾਇਨ ਪ੍ਰਸਤੁਤੀਆਂ 'ਤੇ ਆਧਾਰਿਤ ਵਿਭਿੰਨ ਵਿਹਾਰਕ ਸਰੂਪ ਦ੍ਰਿਸ਼ਟੀਗੋਚਰ ਹੁੰਦੇ ਹਨ। ਜਿਸ ਦੇ ਅੰਤਰਗਤ ਗੁਰਮਤਿ ਸੰਗੀਤ ਦੇ ਸਿਧਾਂਤਕੀ ਸਰੂਪ 'ਤੇ ਆਧਾਰਿਤ ਪ੍ਰਮੁਖ ਰੂਪ ਵਿਚ ਧਰੁਪਦ ਅੰਗ ਤੋਂ ਸ਼ਬਦ ਗਾਇਨ, ਖਿਆਲ ਅੰਗ ਤੋਂ ਸ਼ਬਦ ਗਾਇਨ, ਪੜਤਾਲ ਗਾਇਨ ਸ਼ੈਲੀ ਤੋਂ ਸ਼ਬਦ ਗਾਇਨ ਅਤੇ ਸ਼ਬਦ ਰੀਤਾਂ 'ਤੇ ਆਧਾਰਿਤ ਸ਼ਬਦ ਗਾਇਨ ਪ੍ਰਾਪਤ ਹੁੰਦੇ ਹਨ। ਇਸ ਤੋਂ ਬਿਨਾਂ ਗੁਰਮਤਿ ਸੰਗੀਤ ਦੇ ਨਿਰਧਾਰਿਤ ਰਾਗ, ਰਹਾਉ ਤੇ ਗਾਇਨ ਸ਼ੈਲੀ ਦੇ ਅੰਕੁਸ ਤੋਂ ਰਹਿਤ ਹੋ ਕੇ ਰਾਗ ਦਰਬਾਰੀ, ਭੈਰਵੀ, ਪਹਾੜੀ, ਸ਼ਿਵਰੰਜਨੀ, ਕਲਾਵਤੀ ਆਦਿ ਰਾਗਾਂ ਦੇ ਅੰਤਰਗਤ ਤਾਲ ਕਹਿਰਵਾ ਤੇ ਦਾਦਰਾ ਵਿਚ ਨਿਬੱਧ ਸਾਧਾਰਣ ਰੀਤਾਂ ਦਾ ਸ਼ਬਦ ਗਾਇਨ ਵੀ ਸ੍ਵਣੀਗੋਚਰ ਹੁੰਦਾ ਹੈ। ਇਸ ਤੋਂ ਇਲਾਵਾਂ ਸ਼ਬਦ ਗਾਇਨ ਪ੍ਰਸਤੁਤੀਆਂ ਵਿਚ ਪ੍ਰਯੋਗ ਹੋਣ ਵਾਲੇ ਸੁਰ ਵਾਦ, ਤਾਲ ਵਾਦ ਅਤੇ ਕੀਰਤਨਕਾਰ ਦੀ ਨਿੱਜੀ ਗਾਇਨ ਸ਼ੈਲੀ (ਜਿਸ ਦੇ ਅੰਤਰਗਤ ਪ੍ਰਮੁਖ ਰੂਪ ਵਿਚ ਕੀਰਤਨੀ ਜਥਿਆਂ ਦੀ ਆਪੋ ਆਪਣੀ ਸੰਗੀਤਕ ਸੁਝ, ਬਾਣੀ ਦੀ ਸਮਝ, ਸੰਗੀਤਕ ਤੱਤਾਂ ਦੇ ਪ੍ਰਯੋਗ ਆਦਿ) 'ਤੇ ਆਧਾਰਿਤ ਰਵਿਦਾਸ-ਬਾਣੀ ਦੀਆਂ ਸ਼ਬਦ ਗਾਇਨ ਪ੍ਰਸਤੁਤੀਆਂ ਦੇ ਵਿਹਾਰਕ ਸਰੂਪ ਵਿਚ ਉਪ ਵੰਨਗੀਆਂ ਪੈਦਾ ਹੋ ਜਾਂਦੀਆਂ ਹਨ। ਇਸ ਪ੍ਰਕਾਰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿਚ ਦਰਜ ਰਵਿਦਾਸ-ਬਾਣੀ ਦੀਆਂ ਸ਼ਬਦ ਗਾਇਨ ਪ੍ਰਸਤੁਤੀਆਂ 'ਤੇ ਆਧਾਰਿਤ ਪ੍ਰਾਪਤ ਹੋਣ ਵਾਲੇ ਵਿਭਿੰਨ ਵਿਹਾਰਕ ਸਰੂਪਾਂ ਦਾ ਘੇਰਾ ਬਹੁਤ ਵਿਸ਼ਾਲ ਹੈ। ਪਰ ਇਸ ਰਵਿਦਾਸ-ਬਾਣੀ ਦੀ ਗੁਰਮਤਿ ਸੰਗੀਤ 'ਤੇ ਆਧਾਰਿਤ ਕੀਤੀ ਗਈ ਸ਼ਬਦ ਗਾਇਨ ਪ੍ਰਸਤੁਤੀ ਹੀ ਜਿਥੇ ਮਾਨਵ ਮਨ ਦੀਆਂ ਖਿੰਝੀਆਂ ਸੁਰਤਾਂ ਨੂੰ ਇਕਾਗਰ ਚਿਤ ਕਰਕੇ, ਵਸਤੂ-ਸੰਸਾਰ ਨਾਲੋਂ ਤੋੜ, ਅਧਿਆਤਮਿਕ ਮੰਡਲ ਦੀਆਂ ਉਢਾਰੀਆਂ ਲੁਆਂਦਿਆਂ, ਪ੍ਰਭੂ-ਚਰਨਾਂ ਨਾਲ ਇਕ ਸੁਰ ਕਰਨ ਦੇ ਸਮਰੱਥ ਹੈ ਉਥੇ ਗੁਰੂਰਵਿਦਾਸ ਜੀ ਦੇ ਧਰਮ-ਵੰਡ, ਵਰਣ-ਵੰਡ, ਨਸਲ-ਵੰਡ, ਰੰਗ ਭੇਦ-ਵੰਡ, ਜਾਤੀਵਾਦ-ਵੰਡ, ਉਚ-ਨੀਚ-ਵੰਡ ਤੋਂ ਰਹਿਤ 'ਬੇਗਮ ਪੁਰਾ ਸ਼ਹਿਰ' ਦੇ ਸੰਕਲਪ ਨੂੰ ਸਾਕਾਰਾਤਮਕਤਾ ਪ੍ਰਦਾਨ ਕਰਨ ਦੇ ਵੀ ਸਮਰੱਥ ਹੈ।

ਹਵਾਲੇ :

- (1). ਪੰਜਾਬੀ ਸਾਹਿਤ ਕੋਸ਼, ਭਾਗ ਪਹਿਲਾ, ਪੰਨਾ 30.
- (2) ਨਾਭਾ, ਭਾਈ ਕਾਨ੍ਹ ਸਿੰਘ, ਗੁਰ ਸ਼ਬਦ ਰਤਨਾਕਰ ਮਹਾਨ ਕੋਸ਼, ਪੰਨਾ 428.
- (3) ਗੁਰਨਾਮ ਸਿੰਘ (ਡਾ.) ਗੁਰਮਤਿ ਸੰਗੀਤ: ਪਰਬੰਧ ਤੇ ਪਾਸਾਰ, ਪੰਨੇ 169-171.
- (4) ਚੌਧਰੀ, ਵਿਮਲਾਕਾਂਤ ਰਾਏ, ਭਾਰਤੀ ਸੰਗੀਤ ਕੋਸ਼, ਪੰਨੇ 87-88.
- (5) ਸ੍ਰੀ ਗੁਰੂਗ੍ਰੰਥ ਸਾਹਿਬ, ਅੰਗ 93.
- (6) ਉਹੀ, ਅੰਗ 345.
- (7) ਉਹੀ, ਅੰਗ 346.
- (8) ਉਹੀ (9) ਉਹੀ, ਅੰਗ 486-487.
- (10) ਉਹੀ, ਅੰਗ 486.
- (11) ਉਹੀ, ਅੰਗ 525.
- (12) ਉਹੀ, ਅੰਗ 658-659.
- (13) ਉਹੀ, ਅੰਗ 658.
- (14) ਉਹੀ, ਅੰਗ 659.
- (15) ਉਹੀ, ਅੰਗ 694.
- (16) ਉਹੀ, ਅੰਗ 710.
- (17) ਉਹੀ, ਅੰਗ 793-794.
- (18) ਉਹੀ (19) ਉਹੀ, ਅੰਗ 858.
- (20) ਉਹੀ, ਅੰਗ 875.
- (21) ਉਹੀ, ਅੰਗ 973-74.
- (22) ਉਹੀ, ਅੰਗ 1106.
- (23) ਉਹੀ (24) ਉਹੀ, ਅੰਗ 1124.
- (25) ਉਹੀ, ਅੰਗ 1167.
- (26) ਉਹੀ, ਅੰਗ 1196.
- (27) ਉਹੀ, ਅੰਗ 1293.
- (28) ਗੁਰਸ਼ਬਦ ਰਤਨਾਕਰ ਮਹਾਨ ਕੋਸ਼, ਪੰਨਾ 484.

